

# Hulusi Akar ASELSAN məhsulunu sınaqdan keçirib

**Türkiyənin Milli Müdafiə naziri Hulusi Akar, Baş Qərargah rəisi, ordu generalı Yaşar Gülərin müşayiəti ilə Kahramanmaraşın Pazarcık və Elbistan rayonlarında zəlzələlərin baş verdiyi Hatayda səfərdə olub.**



Suriyanın şimalında yerləşən Bahar Qalxanı və Zeytun Budağı əməliyyat bölgələrinin

dəstəkləndiyi Kumlu Baza Bölgəsinə gedərək ərazidə təftiş və yoxlamalar aparan na-

zir Akar, komandanlıq binasında fəaliyyətlə bağlı keçirilən brifinqdə iştirak edib.

Daha sonra Hulusi Akar onu müşayiət edən hərbcilərlə birlikdə ərazidəki hərbi hissəyə baxış keçirib, silahlara qulluq edən komando dəstəindən fəaliyyətlərlə bağlı məlumat alıb. Ərazidə müşahidə aparan Hulusi Akar komando birliyinə "Tapşırıqlara hazırsınız" sualına "Hər zaman hazırıq!" cavabını alıb. Nazir Akar həmçinin "ASELSAN A 940" nişangahı ilə təchiz edilmiş piyada tüfəngini də sınaqdan keçirib.

Qeyd edək ki, "A 940" tam yerli və milli məhsul olaraq ASELSAN tərəfindən istehsal olunmuşdur. İkili baxış bucağı olan, gecə görmə cihazları ilə istifadə edilən, asanlıqla sıfırlanan və 2 m dərinlikdə 30 dəqiqə ərzində suya davamlı olan "A 940" 550 qram çəkiyə malikdir. O, həmçinin optika, termal durbin və refleks nişangahlarla istifadə edilə bilər.